

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 25)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka -25)

narasimhāvatāraṅganam

stambhe ghaṭṭayato hiraṇyakaśipoḥ  
karṇau samācūrṇaya-  
nnāghūrṇajjagadaṇḍakuṇḍakuharo  
ghorastavābhūdravaḥ |  
śrutvā yaṁ kila daityarājahṛdaye  
pūrvam kadāpyaśrutam  
kampaḥ kaścana sampapāta calito-  
'pyambhojabhūrviṣṭarāt || 1 ||

daitye dikṣu viṣṭacakṣuṣi mahā-  
saṁrambhiṇi stambhataḥ  
sambhūtam na mṛgātmakam na manujā-  
kāram vapuste vibho |  
kiṁ kiṁ bhīṣaṇametadadbhutamiti  
vyudbhrāntacitte'sure  
visphūrjjaddhavalograromavikasa-  
dvarṣmā samājṛmbhathāḥ || 2 ||

taptasvarṇasavarṇaghūrṇadatirū-  
kṣākṣam saṭākesara-  
protkampapranikumbitāmbaramaho  
jīyāttavedam vapuḥ |  
vyāttavyāptamahādarīsakhamukham  
khaḍgograṅganmahā-

jihvānirgamadṛśyamānasumahā-  
damṣṭrāyugodḍāmaram || 3 ||

utsarpadvalibhaṅgabhīṣaṇahanu  
hrasvasthavīyastara-  
grīvaṃ pīvaradośśatodgatanakha-  
krūrāṃśudūrolbaṇam |  
vyomollaṅghi ghanāghanopamaghana-  
pradhvānanirddhāvita-  
spardhāluprakaraṃ namāmi bhavata-  
stannārasimhaṃ vapuḥ || 4 ||

nūnaṃ viṣṇurayaṃ nihanmyamumiti  
bhrāmyadgadābhīṣaṇaṃ  
daityedraṃ samupādravantamadhr̥thā  
dorbhyāṃ pṛthubhyāmamum |  
vīro nirgalito'tha khadgaphalakau  
gṛhṇan vicitraśramān  
vyāvṛṇvan punarāpapāta bhuvana-  
grāsodyataṃ tvāmaho || 5 ||

bhrāmyantaṃ ditijādhamam punarapi  
prodgṛhya dorbhyāṃ javāt  
dvāre'thoruyuge nipātya nakharān  
vyutkhāya vakṣobhuvi |  
nirbhindannadhigarbhanirbharagala-  
draktāmbu baddhotsavaṃ  
pāyaṃ pāyamudairayo bahu jaga-  
tsaṃhārisiṃhāravān || 6 ||

tyaktvā taṃ hatamāśu raktalaharī-  
 siktonnamadvarṣmaṇi  
 pratyutpatya samastadaityapaṭalīm  
 cākhādyamāne tvayi |  
 bhrāmyadbhūmi vikampitāmbudhi kulaṃ  
 vyālolaśailotkaraṃ  
 protsarpatkhacaraṃ carācaramaho  
 duḥ sthāmavasthāṃ dadhau || 7 ||

tāvan māṃsavapākarālavapuṣaṃ  
 ghorāntramālādharmaṃ  
 tvāṃ madhyesabhamiddhakopamuṣitaṃ  
 durvāragurvāravam |  
 abhyetuṃ na śasāka kopi bhuvane  
 dūre sthitā bhīravaḥ  
 sarve śarvaviriñcavāsava mukhāḥ  
 pratyekamastoṣata || 8 ||

bhūyo'pyakṣataroṣadhāṃni bhavati  
 brahmājñayā bālake  
 prahlāde padayornamatyapabhaye  
 kāruṇyabhārākulaḥ |  
 śāntastvaṃ karamasya mūrdhni samadhāḥ  
 stotrairathodgāyata-  
 stasyākāmadhiyo'pi tenitha varaṃ  
 lokāya cānugraham || 9 ||

evaṃ nātitaraudraceṣṭita vibho  
 śrītāpanīyābhidha-  
 śrutyantaspṛuṭagītasarva mahima-  
 nnatyantaśuddhākṛte |

*tattāḍṛṇikhilottaraṃ punaraho  
kastvāṃ paro laṅghayet  
prahlādapriya he marutpurapate  
sarvāmayātpāhi mām || 10 ||*

\*\*\*\*\*